

गरीबनि जा सचा साथी गरीबनि जी दुआ माणी ।  
 जाते काथे झंगल घर में सचो सतिगुरु थियेई साणी ॥  
 तुहिंजे वार वार जी रक्षा कंदो रामदासु गुरु सोढ़ी  
 तुहिंजे अंग अंग अमरु गुरदेव भरे जानिब मिठी जुवाणी ॥  
 दफै दुखड़ा कंदो तुहिंजा अर्जन गुर लादिलो फरिजन्दु  
 करे कृपा कलंगी अ वारो विझे वैरियुनि गले घाणी ॥  
 दया मूरति दानी दिलिबर निर्मलु निरवैरु तूं आहीं  
 सदां छाया कमल कर जी कन्दुव साहिबु सारंग पाणी ॥  
 मस्तक जी करे माधवु रक्षा, हरी हृदे खे बलु दियेई  
 नारायणु नैन कमलनि जी करेई रक्षा सहित राणी ॥  
 जगतगुर जानि तुहिंजीअ जी रक्षा जगदीशु करे नितु नितु  
 अचलु गुर ईश ओटिड़ीअ में गाई वर जी मिठी वाणी ॥  
 जागंदे सुम्हंदे घुमंदे फिरंदे, उथंदे विहंदे अबल तुहिंजी  
 सदां लहे सारिड़ी सिक सां कैलाश वारो अवठर दानी ॥  
 सचे रस नेह में सिद्धि तूं पूरण रस प्रेम जो वेता  
 मधुर भक्ती मिठल तुहिंजी सदां भगुवन्त मन भाणी ॥  
 रिषी मुनी देवता सभेई सदां सुदृष्टि कनि तोते  
 मिठी अमां गरीबि श्री खण्डि थियां कदमनि तां कुलबानी ॥